
Shringararasa Ashtakam

शृङ्गाररसाष्टकम्

Document Information



Text title : shRRingArarasAShTakam

File name : shRRingArarasAShTakam.itx

Category : misc, sahitya, advice, aShTaka

Location : doc_z_misc_general

Author : Kalidas

Transliterated by : Aaditya Kalyanaraman

Proofread by : Aaditya Kalyanaraman

Description/comments : From Kavya Sangraha, A Sanskrit Anthology, Dr. John Haeberlin, 1847

Latest update : April 29, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 29, 2021

sanskritdocuments.org



शृङ्गाररसाष्टकम्



अविदितसुखदुःखं निर्गुणं वस्तु किञ्चित्
जडमतिरिह कश्चित् मोक्ष इत्याचक्षे ।
मम तु मतमनङ्गस्मेरतारल्यघूर्णन्
मदकलमदिराक्षीणीविमोक्षो हि मोक्षः ॥ १ ॥

कदा कान्तागारे परिमलमिलत्पुष्यशयने
शयानः कान्तायाः कुचयुगमहं वक्षसि वहन् ।
अये कान्ते मुग्धे कुटिलनयने चन्द्रवदने
प्रसीदेति क्रोशन् निमीषमिव नेष्यामि दिवसान् ॥ २ ॥

सायं नायमुदेति वासरमणिश्चन्द्रो न चण्डच्युति-
र्दावाग्निः कथमम्बरे किमशनिः स्वच्छान्तरीक्षे स्थितः ।
हन्तेदं निरणायि पान्थरमणीप्राणानिलाशाशया
धावद्धोरविभावरी विषधरी भोगस्य भीमो मणिः ॥ ३ ॥

आयाति याति पुनरेव जलं प्रयाति
पद्माकराणि विधुनोति धुनोति पक्षौ ।
उन्मत्तवद्धमति कूजति मन्दमन्दं
कान्तावियोगविधुरो निशि चक्रवाकः ॥ ४ ॥

भङ्गा भोक्तुं न भुङ्क्ते कुटिलविसलता खण्डमिन्दोर्वितर्कात्
ताराकारास्तृषार्तो न पिवति पयसां विग्रुषः पचसंस्थाः ।
छायामम्भोजिनीनामलिकुलसवलां वीक्ष्य सन्ध्यामसन्ध्यां
कान्ताविश्लेषभीरुर्दिनमपि रजणीं मन्यते चक्रवाकः ॥ ५ ॥

गन्धाढ्यासौ भुवनविदिता केतकी स्वर्णवर्णा
पद्मभ्रान्त्या चपलमधुपः पुष्यमध्ये पपात ।
अन्धीभूतः कुसुमरजसा कण्ठकलनपक्षः
स्थातुं गन्तुं द्वयमपि सखे नैव शक्तो द्विरेफः ॥ ६ ॥

तं वीक्ष्य वेपथुमती सरसाङ्गयष्टि-

निर्क्षेपणव पदमुद्धतमर्पयन्ती ।

मार्गाचलव्यतिकराकुलितेव सिन्धुः

शैलाधिराजतनया न ययौ न तस्थौ ॥ ७ ॥

का कावला निधुवनश्रमपीडिताङ्गी


निद्रां गता दयितवाहुलतानुवद्धा ।

सा सा तु यातु भवनं मिहिरोहमीयं


सङ्केतवाक्यमिति काकचया वदन्ति ॥ ८ ॥

इति महाकविकालिदासविरचितं शृङ्गाररसाष्टकं समाप्तम् ।

Encoded and proofread by Aaditya Kalyanaraman

——
Shringararasa Ashtakam

pdf was typeset on April 29, 2021

——
Please send corrections to sanskrit@cheerful.com

